

*Charles Busuttil, ifisser kif flimkien ma' missieru Felice Boloq ...*






## **Kitarrin Malti mibni fuq kitarrin originali ta' madwar 150 sena ilu**

Daqs hmistax-il sena ilu kont xtrajt kitarra zghira antika hafna u fi stat hazin ferm minghand xi hadd li kien se jarmiha. Wara ftit ricerka, skoprejt li dan kien kitarrin Malti ta' xi 150 sena ilu. Il-kitarrin jidher f'diversi xoghljiet tal-arti antiki bhal pitturi u incizjonijiet. Dan hu bazikament kitarra zghira fil-qies, u li kien jintona ruhu permezz ta' cwievet bhalma jintuzaw fic-cello jew vjolin. Il-kitarrin ghandu hoss helu u jghajjat. Kien jintuza hafna bhala strument tat-triq u kien importanti li jinstema' mhux biss fl-akkumpanjament izda anke fil-melodija. Maz-zmien, il-kitarrin zviluppa f'dak li llum insejhulu t-terzin u l-pastardin.

Ghal snin twal dan il-kitarrin baqa' f'rokna fil-garaxx fejn jien u missieri ilna dawn l-ahhar 22 sena nsewwu, nirrestawraw u nibnu strumenti tal-korda. Xi zmien ilu kont qed nikkorrispondi fuq l-internet ma' habib tieghi ta' nisel Malti li jghix l-Amerika. Bhas-soltu konna qed nithadtu fuq il-kitarri u semmejt dan il-kitarrin. Talabni xi dettalji u qalli li jixtieq li nibnulu wiehed.



Hafna mix-xoghol kien jikkonsisti fil-bini ta' ghodda u forom li l-qisien taghhom ittiehdu minn fuq il-kitarrin l-antik. Qabel ma jibda jinbena, kien jehtieg li jsiru n-nofs forma li fuqha jitghawweg l-injam tal-gnub, u l-forom ta' gewwa u barra li fihom tinbena l-kaxxa tal-kitarrin.

L-injam li ntuza hu kollu injam li kemm ilni haj niftakru ppustjat fuq xkaffar gholi hdejn is-saqaf tal-garaxx ta' missieri. Ghazilna kewba tal-Honduras ghad-dahar, kewba tal-Brazil ghall-gnub, kewba bajda ghall-ghonq, slitna



*"Il-kitarrin jidher f'diversi xoghljiet tal-arti antiki bhal pitturi u incizjonijiet."*





*“Kien jintuża hafna bhala strument tat-triq u kien importanti li jinstema’ mhux biss fl-akkumpanjament iżda anke fil-melodija.”*

travu antik biex saffejna injam tat-tip ‘Swedish pine’ għall-wiċċ, u ġewż għat-tastiera, il-pastas tal-għonq u l-iskarnell. L-injam kollu li ntuża kien mastizz, ma ntuża l-ebda *plywood*. Dan hu importanti hafna sabiex il-hoss ikun sabiħ u unit meta l-kitarrin ikun lest.

Il-wiċċ inħadem minn tliet strixxi ta’ injam maħdumin irqaq u inkullati hdejn xulxin. Id-dahar inħadem f’biċċtejn maqtugħin mill-istess biċċa u miftuħin ktieb sabiex il-vina taqbel. Din it-teknika tissejjaħ *book matching*. Il-ġnub jinħadmu minn biċċtejn strixxi ta’ kewba mastizz li tixxarrab għal xi granet biex imbagħad iddur bin-nar fuq il-forma. Il-kaxxa kollha tingħaqad fuq il-majjieri ġol-forma. Qabel jingħalaq id-dar irid jehel l-għonq bit-tastiera. Ġiet installata wkoll sistema elettronika ta’ mikrofonu

apposta ġewwa l-kitarrin biex ikun jista’ jitqabbad ma’ sistemi ta’ *sound* fejn ikun hemm bżonn.

L-istrument ġie rfinut sewwa qabel ma ngħata l-lostru tat-tajjara.

Il-lehen li kellu dan il-kitarrin hu xi haġa tal-għageb, li ma tippretendix minn kitarra ta’ daqs żgħir. B’għafsa ta’ qalb kellna nippakkjawh sewwa u nibagħtuh lejn l-Amerika. Fil-verità, ħarġet qalbna miegħu!



*“B’għafsa ta’ qalb  
kellna nippakkjawh  
sewwa u nibagħtuh lejn  
l-Amerika. Fil-verità,  
ħarġet qalbna miegħu!”*